

තනතුරු - ඇබැරිතු

ශ්‍රී ලංකා පොලිස් දෙපාර්තමේන්තුව

උපසේවා උප පොලිස් පරීක්ෂක තනතුර - පොලිස් උපසේවාව

ශ්‍රී ලංකා පොලිස් දෙපාර්තමේන්තුවේ උපසේවාවේ උප පොලිස් පරීක්ෂක තනතුර සඳහා ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ.

02. පහත දක්වනු ලබන ආකෘති පත්‍රය අනුව සකස් කරන ලද අයදුම්පත් අධ්‍යක්ෂ/ බඳවා ගැනීම්, ආධුනිකයින් බඳවා ගන්නා කාර්යාලය, දෙවන මහල, නව මහලේකම් ගොඩනැගිල්ල, කොළඹ 01 යන ලිපිනයට එවිය යුතුය. අයදුම්පත් බහා එවනු ලබන කවරයේ වම් කෙළවරේ උඩින් "උපසේවා උප පොලිස් පරීක්ෂක තනතුර (පොලිස් උපසේවාව)" යනුවෙන් සඳහන් කර එය ලියාපදිංචි තැපෑලෙන් 2005.09.12 දිනට හෝ ඊට පෙර ඉහත සඳහන් ලිපිනයට අයදුම්පත් ලැබීමට සැලැස්විය යුතුය. ප්‍රමාද වී ලැබෙන අයදුම්පත් සම්බන්ධයෙන් ක්‍රියා නොකරනු ලබන අතර, පොලිස් දෙපාර්තමේන්තුව විසින් අයදුම්පත් නිකුත් කරනු නොලැබේ.

03. වැටුප් ක්‍රමය.- උපසේවා උප පොලිස් පරීක්ෂක තනතුර (පොලිස් උපසේවාව) රු. 1,20,000 - 7 x 1,560 - 2 x 2,460 - 4x 3,480 - රු. 1,49,760.

ඉහත සඳහන් වැටුප් පරිමාණයට අමතරව මෙහි පහත සඳහන් දීමනා ඔවුන් වෙත මාසිකව හිමිවනු ලැබේ :

(අ) විශේෂ දුෂ්කර දීමනා :

- i. මෙහෙයුම් කලාපවල සේවය සඳහා රු. 1,200
- ii. මෙහෙයුම් නොවන කලාපවල සේවය සඳහා රු. 600.

(ආ) සංයුක්ත දීමනා :

- i. මෙහෙයුම් කලාපවල සේවය සඳහා සම්පූර්ණ සංයුක්ත දීමනාව රු. 7,500
- ii. මෙහෙයුම් නොවන කලාපවල සේවය සඳහා රු. 1,875;

(ඇ) නොමිලේ ගමන් පහසුකම්;

(ඈ) නිලධාරියාට නොමිලේ වෛද්‍ය පහසුකම් (විදේශීය රටකදී වුවද ප්‍රතිකාර කිරීමට මුදලින් ආධාර ලබාගත හැක.);

(ඉ) සියලුම නිල ඇඳුම් නොමිලේ සපයනු ලැබේ;

(ඊ) තමාගේ ක්‍රීඩා කෞශල්‍ය හා සහජ හැකියාවන් දියුණුකර ගැනීමේ පහසුකම් ;

(උ) රාජකාරි සඳහා ගමන් වියදම්, දුෂ්කර සේවය හා විශිෂ්ට රාජකාරි සඳහා තෑගි වශයෙන් මුදල් ප්‍රදානය කරනු ලැබේ.

04. අවශ්‍ය මූලික සුදුසුකම්.-

(අ) වයස් සීමාව.- ගැසට් නිවේදනය අනුව අයදුම්පත් භාර ගන්නා අවසන් දිනට වයස අවුරුදු 18 - 25ක් අතර විය යුතුය.

(ආ) අධ්‍යාපන සුදුසුකම්.-

- i අයදුම්කරු අ.පො. ස. (උ/පෙළ) විභාගයෙන් එක්වර විෂයයන් 03ක් සමත්වීම;
- ii. අ.පො. ස. (සා/පෙළ) විභාගයෙන් එක්වර විෂයයන් 06කින් සමත්ව එම විෂයයන් ගෙන් 04 ක් සඳහා සම්මාන සාමාර්ථ තිබිය යුතු අතර, ඉන් 02ක් මාධ්‍ය භාෂාව හා ගණිතය විය යුතුය.

සටහන 01 .- ශ්‍රී ලංකා විභාග දෙපාර්තමේන්තුවේ විෂය වර්ගීකරණය අනුව විෂය අංක 41, 44 දරන විද්‍යා විෂයය යුගලය එක් විෂයයක් ලෙස ද, අංක 42, 45 දරන ගණිතය විෂයය යුගලය එක් විෂයයක් වශයෙන් ද සලකා විභාගයෙන් සමත් විෂයය සංඛ්‍යාව තීරණය කරනු ලැබේ.

සටහන 02.- අ.පො. ස. (සා/පෙළ) විභාගයේ තාක්ෂණ විෂයය ලිඛිත පරීක්ෂණයෙන් අසමත්වීම එම විෂයයේ ප්‍රායෝගික පරීක්ෂණ සමත් වුවද, එම විෂයය අසමත් ලෙස සලකනු ලැබේ.

සටහන 03 .- වෛකල්පිත දෙමළ, ඉංග්‍රීසි හා සිංහල විෂයය අ.පො. ස. (සා.පෙළ) විෂයය ධාරාවලට ඇතුළත් නොවන හෙයින්, එම විෂයයන් සමත්වීම අ.පො. ස. (සා.පෙළ) විභාගයෙන් සමත් විෂයයන් ලෙස ගණනය කරනු නොලැබේ.

(ඇ) ශාරීරික සුදුසුකම් .-

- i . උස : අඩි 05 අඟල් 06 (අවම),
- ii . පපුව : අඟල් 32 (අවම /හුස්මතලාලා)

සටහන.- විශිෂ්ට ක්‍රීඩා කෞශල්‍යයකින් යුක්තවූ, ජාතික මට්ටමේ ක්‍රීඩා වලදී විශිෂ්ටත්වයක් දක්වා ඇති හෝ ජාත්‍යන්තර තරගයකට සහභාගී වී ශ්‍රී ලංකාවට කීර්තියක් අත්කර දුන් අයදුම්කරුවෙකුගේ ශාරීරික සුදුසුකම් මඳක් අඩු වුවද, පොලිස්පතිගේ අභිමතය පරිදි අනෙක් සුදුසුකම් සම්පූර්ණ කර ඇත්නම්, බඳවා ගැනීම සඳහා සුදුසුකම් ලබයි.

(ඇ) දෘෂ්ඨිය පිළිබඳ අවශ්‍යතාවන්.- එක් ඇසක දෘෂ්ඨිය 6/12 ට අඩු නොවිය යුතුය. එක් ඇසක දෘෂ්ඨිය 6/6 සහ අනෙක් ඇසෙහි දෘෂ්ඨිය 6/18 වේ නම්, එය ද පිළිගනු ලැබේ. වර්ණ දෘෂ්ඨිය සාමාන්‍ය විය යුතුය. යම් අපේක්ෂකයෙකු උපැස් යුවලක් හෝ ස්පර්ශ කාට් පාවිච්චි කරන්නේ නම් ඔවුන් සේවයට නුසුදුසු වේ.

(ඉ) අනෙක් සුදුසුකම්.-

i. අයදුම්කරුවන් අවවාහක විය යුතුය. (දික්කසාද වූවන් මේ සඳහා විවාහකයින් ලෙස සැලකේ.);

ii. ඉහත දැක්වෙන මූලික අධ්‍යාපන හා ශාරීරික සුදුසුකම් ඇත්තාවූ ද, නියමිත වයස් සීමාව තුළ සිටින්නාවූ ද අයදුම්කරුවන් වෙත ක්‍රීඩා හා වෙනත් විශේෂ දස්කම් වේ නම් ඔවුන් පිළිබඳ වැඩි සැලකිල්ලක් දක්වනු ලැබේ;

iii. අවසාන තේරීම් මණ්ඩලයට ඉදිරිපත් වීමට ප්‍රථම අයදුම්කරුවන් සඳහා පොලිස් දෙපාර්තමේන්තුව විසින්, පවත්වනු ලබන මූලික සුදුසුකම් පරීක්ෂා කිරීමේ පරීක්ෂණය, ඔරොත්තු දීමේ පරීක්ෂණය, එනම් දරාගැනීමේ හැකියාව පරීක්ෂා කිරීමේ පරීක්ෂණය සහ ලිඛිත පරීක්ෂණය හා අවසන් පරීක්ෂණයෙන් අයදුම්කරුවන් සමත් විය යුතුය. ලිඛිත පරීක්ෂණය ප්‍රශ්න පත්‍ර දෙකකින් සමන්විත වේ. එනම්-

අ. වාක්‍ය රචනය ප්‍රශ්න පත්‍රය .-කාලය විනාඩි 45යි,

ආ. සාමාන්‍ය දැනීම හා බුද්ධි පරීක්ෂණ ප්‍රශ්න පත්‍රය - කාලය පැය 01 යි,

ඇ. තෝරාගනු ලබන අයදුම්කරුවන් ස්වකීය පත්වීමට පෙර වෛද්‍ය පරීක්ෂණයකින් සමත්විය යුතුය. පොලිස් සේවයට නුසුදුස්සන් යැයි පිළිගනු ලබන්නාවූ බඳවා ගැනීම ප්‍රතික්ෂේප කරනු ලැබේ.

05. පනවීමේ කොන්දේසි.-

- i. බඳවා ගන්නා ලද නිලධාරීන්ට රාජ්‍ය සේවා අර්ථ සාධක අරමුදලේ දායකත්වය හිමිවන්නේ ය ;
- ii. පත්වීමේ දින සිට මාසික ඉපයීම්වලින් 8%ක් දායක විශ්‍රාම වැටුප් අරමුදලට ගෙවිය යුතුය;
- iii. සියලුම නිලධාරීන් දෙපාර්තමේන්තු අරමුදල්වලට දායක විය යුතුය.

06. සේවා කොන්දේසි.-

- (i) තෝරාගනු ලබන අයදුම්කරුවන් රාජ්‍ය භාෂා ප්‍රතිපත්ති ක්‍රියාත්මක කිරීම සඳහා දැනටමත් සම්පාදිතව පවත්නා හෝ මින්මතු සම්පාදනය කරනු ලබන කිසියම් නියෝගයක් වෙනොත් ඒවාට ද අනුකූලව කටයුතු කළ යුතුය;
 - (ii) ඔවුන් ආයතන සංග්‍රහයේ පළමු වැනි සහ දෙවැනි වෙළුමේ අඩංගු නියෝගයන්ට ද, පොලිස් විනය සංග්‍රහයට සහ පොලිස්පති වරයා විසින්, හෝ රජය විසින් හෝ කලින් කලට නිකුත් කරනු ලබන වෙනත් කිසියම් නියෝගයක් වෙනොත් ඒවාට ද යටත් විය යුතුය;
 - (iii) සෑම නිලධාරියෙකුම දෙපාර්තමේන්තු පරීක්ෂණවලින් සමත්විය යුතු වේ. නියමිත පරීක්ෂණයන් ගෙන් සමත්වීමට අපොහොසත් වන්නවුන් හෝ පොලිස් රාජකාරී කටයුතු සඳහා නුසුදුසු යැයි නිගමනය කරනු ලබන අයවලුන්ට සේවයෙන් ඉවත් කිරීමට ඉඩ ඇත;
 - (iv) පළමු වසර 03 ක කාලය තුළ නිලධාරීන් හට විවාහවීමට අවසර දෙනු නොලැබේ;
 - (v) මූලික පුහුණුව ශ්‍රී ලංකා පොලිස් විද්‍යාලයේ මාස 09ක් ද, ප්‍රාදේශීය පුහුණුව වසර 02 යි මාස 03ක් ද වනු ඇත;
 - (vi) නිලධාරියෙකු ඉල්ලා අස්වීමට කැමැත්තේ නම් ඔහුගේ පුහුණුව සඳහා නිල අයුම් ආදිය සම්බන්ධයෙන් දරන්නට සිදු වූ අනෙකුත් වියදම් ඉල්ලා අස්වීමේ ලිපිය භාරදෙන අවස්ථාවේදීම නියම කරන ලද මුදලක් ගෙවීමට කැමැත්ත පළකිරීමේ ගිවිසුමක් ඔවුන් විසින් අත්සන් කළ යුතුය. ඉල්ලා අස්වීම සම්බන්ධයෙන් වසර 1985 හි ආයතන සංග්‍රහයේ පළමු වැනි වෙළුමේ 05 වැනි පරිච්ඡේදයේ වගන්ති 04 ට අනුකූල විය යුතුය;
 - (vii) උපසේවා උප පොලිස් පරීක්ෂකවරුන් පොලිස් අභ්‍යාස විද්‍යාලයේ පුහුණුව ආරම්භ කළ වහාම පොලිස්පති වකුලේබ 1693/2003 අනුව පොලිස් ආචාර ධර්ම සංග්‍රහයට අනුකූලව ක්‍රියා කරන බවට ප්‍රතිඥාදිවුරුම් දිය යුතුය;
 - (viii) උපසේවා උප පොලිස් පරීක්ෂකවරුන් පොලිස් අභ්‍යාස විද්‍යාලයේ පුහුණුව ආරම්භ කළ වහාම පොලිස්පති වකුලේබ 1804/2004 අනුව අභිමානවත් රාජ්‍ය සේවයකට කැපවීමෙන් ස්වයං ප්‍රතිඥාව දිය යුතුය;
 - (ix) උපසේවා උප පොලිස් පරීක්ෂකවරුන් පොලිස් දෙපාර්තමේන්තුවේ අනුමත උසස් කිරීමේ පරිපාටිවලට අනුකූලව උසස්වීම් සඳහා අවකාශ තිබේ.
- 07.(අ) මෙම ගැසට් පත්‍රයේ I කොටස II (අ) වැනි ඡේදයේ ආරම්භයේ පළ කරන ලද රාජ්‍ය සේවා තනතුරුවලට පත් කිරීම් සම්බන්ධයෙන් අදාළ වන පොදු කොන්දේසි බලපානු ඇත.
- (ආ) 1990.03.10 වැනි දින අංක 15/90 දරන රාජ්‍ය පරිපාලන චක්‍ර ලේඛය පරිදි බඳවා ගැනීම් සිදු කරනු ලැබේ.

08. අයදුම්කරුවන් පහත දැක්වෙන ලිපිලේඛනවල පිටපත් ස්වකීය අයදුම්පත්‍රවලට අමුණා එවිය යුතුය. (මුල් ලිපි ඉදිරිපත් නොකළ යුතුය) :

- (i) උප්පැන්න සහතිකය,
- (ii) වර්තය පිළිබඳව මෑතකදී ලබාගත් සහතික දෙකක් (ආතීන් නොවන),
- (iii) අධ්‍යාපන සුදුසුකම් සනාථ කිරීම සඳහා වූ සහතික,
- (iv) විශේෂ වාර්තා සහිත ක්‍රීඩා පිළිබඳ සහතික හෝ විෂයය භාහිර කටයුතු සම්බන්ධයෙන් ලබාගත් සහතික,
- (v) සේවා පළපුරුද්ද සම්බන්ධ සහතික (තිබේ නම් පමණක්),
- (vi) ජාතික හැඳුනුම්පතෙහි ඡායා පිටපතක්.

09. (අ) දැනටමත් රාජ්‍ය සේවයෙහි නියුතුව සිටින අයදුම්කරුවන් ඔවුන්ගේ අයදුම්පත් අදාළ දෙපාර්තමේන්තුවේ ප්‍රධානීන් මගින් ඉදිරිපත් කළ යුතුය. අයදුම්කරු තෝරා ගන්නා ලද්දේ නම් ඔහු නිදහස් කළ හැකි බවට සහතිකයක් යාකළ යුතුය ;

(ආ) අයදුම්කරු විසින් අයදුම්පත් අඟල් 11x 8 ප්‍රමාණයේ කඩදාසිවල ස්වකීය අත් අකුරුවලින්ම සම්පූර්ණ කරනු ලැබූ අදාළ සහතික පිටපත් සමඟ ඉහත දෙවන ඡේදයේ දක්වා ඇති ලිපිනයට ලැබෙන සේ එවිය යුතු අතර, කුමන හෝ හේතුවක් නිසාවත් එය කිසියම් නිලධාරීන් වෙත පෞද්ගලිකව භාර නොදිය යුතුය.

10. මෙම නිවේදනයෙහි දක්වා ඇති අවශ්‍යතාවයන් සෑම අයුරින්ම සනාථ නොකරන අයදුම්පත් ප්‍රතික්ෂේප කෙරෙනු ඇත. එබඳු අයදුම්කරුවන්ට ඒ සම්බන්ධයෙන් පිළිතුරු එවනු නොලැබේ.

සටහන.- පරීක්ෂණ හා සම්මුඛ පරීක්ෂණවලට කැඳවනු ලබන අයදුම්කරුවන්ට ගමන් වියදම් හෝ අනෙකුත් වියදම් කිසිවක් ගෙවනු නොලැබේ.

පොලිස්පති.

පොලිස් දෙපාර්තමේන්තුව

උපසේවා උප පොලිස් පරීක්ෂක තනතුර - (පොලිස් උපසේවාව)

ආදර්ශ අයදුම්පත්‍රය

01. සම්පූර්ණ නම (පැහැදිලි ලොකු අකුරෙන්) උප්පැන්න සහතිකයේ සඳහන් කර ඇති පරිදීම විය යුතුය. : _____.
නම (මුලකුරු සමඟ): _____.
02. ජාතික හැඳුනුම්පත් අංකය : _____.
03. පියාගේ සම්පූර්ණ නම : _____.
04. අයදුම්කරුගේ උපන් ස්ථානය : _____.
උපන් ස්ථානයට අදාළ පොලිස් ස්ථානය : _____.
05. (අ) වර්තමාන ලිපිනය : _____.
(ආ) වර්තමාන ලිපිනයට අදාළ පොලිස් ස්ථානය : _____.
(ඇ) ස්ථීර ලිපිනය : _____.
(ඈ) ස්ථීර ලිපිනයට අදාළ පොලිස් ස්ථානය හා මැතිවරණ කොට්ඨාසය : _____.
06. (අ) ජාතිය : _____.
(ආ) ඔබ ශ්‍රී ලංකා පුරවැසියකු වූයේ පරම්පරාවෙන්ද? නැතහොත් ලියා පදිංචි කිරීමෙන් ද. (ලියාපදිංචි වීමෙන් නම් එම සහතිකයේ පිටපතක් අමුණන්න) : _____.
(ඇ) ඔබ පුරවැසියකු වූයේ පරම්පරාවෙන් නම් උපන් ස්ථානය : _____.

- (i) අයදුම්කරු : _____.
- (ii) අයදුම්කරුගේ පියා : _____.
- (iii) අයදුම්කරුගේ පිය පක්ෂයේ මුත්තා : _____.
- (iv) අයදුම්කරුගේ පිය පක්ෂයේ මී මුත්තා : _____.
07. (ගැසට් නිවේදනය අනුව අයදුම්පත් ඉදිරිපත් කරන දිනට වයස) :
අවුරුදු : _____ මාස : _____ දින : _____.
08. උස : අඟල් : _____.
පපුව : අඟල් : _____.
09. අධ්‍යාපන සුදුසුකම් (සමත්වී ඇති විභාගයන් සඳහන් කර සහතික වල පිටපත් ඇමිනිය යුතුය) : _____.
10. විවාහක / අවිවාහක බව : _____.
11. (i) දැනට කරන රැකියාව : _____.
(ii) ඔබ සන්නද්ධ සේවාවක සාමාජිකයෙකු ද? : _____.
12. ඔබට විශේෂ දක්ෂතාවයන් සහ / හෝ සුදුසුකම් තිබේ ද? : _____.
13. අයදුම්කරු ගැන විමසුම් කළ හැකි දෙදෙනෙකුගේ නම් සහ ලිපිනයන් :
1. : _____.
2. : _____.
14. (අ) ඔබ පොලිස් සේවයේ තනතුරක් සඳහා මීට පෙර ඉල්ලුම් කර තිබේද? :
(එසේ නම් ඒ පිළිබඳ විස්තර සඳහන් කරන්න)
- ආ. ඔබ මීට පෙර පොලිස් සේවයේ හෝ ශ්‍රී ලංකා පොලිස් උපසේවාවේ සේවය කර තිබේ ද? : _____.
- එසේනම් ඔබ තනතුරින් ඉවත් වූ හේතු සඳහන් කරන්න.
: _____.
15. (අ) ඔබ සන්නද්ධ සේවයක සේවය කරන්නේ ද? එසේ නම්
- අයදුම්පත අදාළ හමුදා ප්‍රධානියාගේ මාර්ගයෙන් ඉදිරිපත් කළ යුතුය. : _____.
- (ආ) ඔබ සන්නද්ධ සේවාවක සේවය කර ඇත්ද? එසේ නම් අස්වීමේ දී දෙන සහතිකයේ ඡායා පිටපතක් අමුතන්න. : _____.
16. (අ) ඔබ සන්නද්ධ ස්වේච්ඡා සේවයට අනුයුක්තව සිටින්නේ ද එසේ නම් අයදුම්පත හමුදා ප්‍රධානියාගේ මාර්ගයෙන් ඉදිරිපත් කළ යුතුය. : _____.
- (ආ) ඔබ සන්නද්ධ ස්වේච්ඡා සේවයෙහි අනුයුක්තව සිටියේ ද? එසේ නම් අස්වීමේ දී දෙන ලද සහතිකයේ ඡායා පිටපතක් අමුතන්න : _____.
17. ඔබ කිසියම් අපරාධයක් සම්බන්ධයෙන් හෝ සැකපිට අත් අඩංගුවට ගෙන තිබේ ද? එසේ ම අපරාධයක් සම්බන්ධයෙන් වරදකට චෝදනා ලැබ හෝ උසාවියකට කැඳවනු ලැබ හෝ දඬුවම් ලැබ හෝ ඇත් ද? (එසේ නම් විස්තර සඳහන් කරන්න) : _____.
18. ඔබගේ කිසියම් ඥාතියෙකු අපරාධයක් සම්බන්ධයෙන් හෝ සැකපිට අත් අඩංගුවට ගෙන තිබේ ද? එසේ ම යම්කිසි අපරාධයක් සම්බන්ධයෙන් වරදකට චෝදනා ලැබ හෝ උසාවියකට කැඳවනු ලැබ හෝ දඬුවම් ලැබ ඇද්ද? එසේ නම් විස්තර සඳහන් කරන්න. : _____.
- ඉහත කරුණු මාගේ දැනීමේ හා විශ්වාසයේ හැටියට සත්‍ය හා නිවැරදි ඒවා බවට සහතික කරමි. එසේ ම ඉහත දැක්වූ තොරතුරු වැරදි හා අසත්‍ය ඒවා බවට හෙළිවුවහොත් මා සේවයට පත්කර ගෙන ඇත්ත් මින්ද අවස්ථාවකදී පොලිස් දෙපාර්තමේන්තුවේ සේවය වහාම තනතුර කිරීමට යටත් වන බව දනිමි.
- _____
අයදුම්කරුගේ අත්සන.
- දිනය : _____.
- 08-359

රෙජිස්ට්‍රාර් ජනරාල් දෙපාර්තමේන්තුව

විවාහ, උප්පැන්න සහ මරණ ලියාපදිංචි කිරීමේ
රෙජිස්ට්‍රාර් තනතුරු - ගාල්ල දිස්ත්‍රික්කය

මෙහි පහත උපලේඛනයේ සඳහන් කොට්ඨාසවල ඇති විවාහ, උප්පැන්න සහ මරණ ලියාපදිංචි කිරීමේ රෙජිස්ට්‍රාර් තනතුරු සඳහා ඉල්ලුම්පත් කැඳවනු ලැබේ.

02. ඉල්ලුම්කරුවන් අදාළ උප්පැන්න සහ මරණ ලියාපදිංචි කිරීමේ කොට්ඨාස තුළ ස්ථිර පදිංචියක් ඇත්තාවූ සහ සැහෙන දේපළක් හිමි ප්‍රදේශ වාසීන්ගේ සැලකිල්ල ලබන අයද විය යුතුයි.
03. මෙම තනතුරු සඳහා ස්ත්‍රී/පුරුෂ දෙපක්ෂයටම ඉල්ලුම් කළ හැකිය.
04. ඉල්ලුම් කරුවන්ගේ වයස අවුරුදු 21 ට අඩු නොවිය යුතු අතර, අවුරුදු 60 ට වැඩිය නොවිය යුතුයි.
05. ඉල්ලුම් කරුවන් විවාහක අය විය යුතුයි.

06. අධ්‍යාපන හා අනෙකුත් සුදුසුකම් ආදිය පිළිබඳ අමතර විස්තර අදාළ දිස්ත්‍රික් ලේකම් කාර්යාල, ඉඩම් හා දිස්ත්‍රික් රෙජිස්ට්‍රාර් කාර්යාල, ප්‍රාදේශීය ලේකම් කාර්යාල, ග්‍රාම නිලධාරී කාර්යාල, ග්‍රාම සංවර්ධන සමිති සහ සමුපකාර සමිති ආදී කොට්ඨාසයේ ප්‍රසිද්ධ ස්ථානවල ප්‍රදර්ශනය කර ඇති දැන්වීම්වලින් බලාගත හැකිය.

07. මේ සඳහා අවශ්‍ය ඉල්ලුම්පත් අදාළ දිස්ත්‍රික්කයේ දිස්ත්‍රික් ලේකම් (දිසාපති) කාර්යාලයෙන් සහ ඉඩම් සහ දිස්ත්‍රික් රෙජිස්ට්‍රාර් කාර්යාලයෙන් ලබාගත හැක.
08. සම්පූර්ණ කරන ලද ඉල්ලුම්පත් 2005 සැප්තැම්බර් මස 12 වැනි දින හෝ ඒ දිනට පෙර උපලේඛනයේ සඳහන් ලිපිනයට ලැබෙන සේ ලියාපදිංචි තැපැල් මගින් යැවිය යුතුය.

එල්. කේ. රත්නසිරි,
රෙජිස්ට්‍රාර් ජනරාල්.

2005 ජූලි මස 27 වැනි දින,
කොළඹ 11, කෙලින් විදිය, අංක 280,
රෙජිස්ට්‍රාර් ජනරාල් දෙපාර්තමේන්තුවේ දී ය.

උපලේඛනය

දිස්ත්‍රික්කය	ප්‍රාදේශීය ලේකම් කොට්ඨාසය	ඉල්ලුම්පත් කැඳවන කොට්ඨාසය සහ තනතුර	ඉල්ලුම්පත් යැවිය යුතු ලිපිනය
1. ගාල්ල	ගාල්ල කඩවත්සතර	ගාල්ල දිස්ත්‍රික්කයේ, ගාල්ල නගරය (නැගෙනහිර) කොට්ඨාසයේ උප්පැන්න, මරණ (වෛද්‍ය) රෙජිස්ට්‍රාර් ධුරය	දිස්ත්‍රික් ලේකම්, අතිරේක රෙජිස්ට්‍රාර් ජනරාල්, ගාල්ල
2. ගාල්ල	එම	ගාල්ල දිස්ත්‍රික්කයේ ගාල්ල කඩවත් සතර කොට්ඨාසයේ (මාගාල්ල ප්‍රදේශය) විවාහ (සාමාන්‍ය) රෙජිස්ට්‍රාර් ධුරය	එම
3. ගාල්ල	බද්දේගම	ගාල්ල දිස්ත්‍රික්කයේ බද්දේගම කොට්ඨාසයේ උප්පැන්න, මරණ සහ ගහබඩපත්තුව කොට්ඨාසයේ විවාහ (සාමාන්‍ය) රෙජිස්ට්‍රාර් ධුරය	එම
4. ගාල්ල	එම	ගාල්ල දිස්ත්‍රික්කයේ බද්දේගම ප්‍රාදේශීය ලේකම් කොට්ඨාසයේ (ගහබඩපත්තුව වළුරඹ ප්‍රදේශය) අතිරේක විවාහ (සාමාන්‍ය) රෙජිස්ට්‍රාර් ධුරය	එම
5. ගාල්ල	හික්කඩුව	ගාල්ල දිස්ත්‍රික්කයේ හික්කඩුව කොට්ඨාසයේ උප්පැන්න, මරණ සහ වැල්ලබඩපත්තුව කොට්ඨාසයේ විවාහ (සාමාන්‍ය) රෙජිස්ට්‍රාර් ධුරය	එම
6. ගාල්ල	එම	ගාල්ල දිස්ත්‍රික්කයේ වේරගොඩ කොට්ඨාසයේ උප්පැන්න, මරණ සහ වැල්ලබඩ පත්තුව කොට්ඨාසයේ විවාහ (සාමාන්‍ය) රෙජිස්ට්‍රාර් ධුරය	එම
7. ගාල්ල	හබරාදුව	ගාල්ල දිස්ත්‍රික්කයේ අහංගම දකුණ කොට්ඨාසයේ උප්පැන්න, මරණ සහ තල්පෙපත්තුව කොට්ඨාසයේ විවාහ (සාමාන්‍ය) රෙජිස්ට්‍රාර් ධුරය	එම
8. ගාල්ල	අක්මීමත	ගාල්ල දිස්ත්‍රික්කයේ අක්මීමත කොට්ඨාසයේ උප්පැන්න, මරණ සහ ගාල්ල කඩවත්සතර කොට්ඨාසයේ විවාහ (සාමාන්‍ය) රෙජිස්ට්‍රාර් ධුරය	එම
9. ගාල්ල	එම	ගාල්ල දිස්ත්‍රික්කයේ පිලාන/මැටරඹ කොට්ඨාසයේ උප්පැන්න, මරණ සහ තල්පෙපත්තුව කොට්ඨාසයේ විවාහ (සාමාන්‍ය) රෙජිස්ට්‍රාර් ධුරය	එම
10. ගාල්ල	දිවිතුර	ගාල්ල දිස්ත්‍රික්කයේ ගහබඩපත්තුව කොට්ඨාසයේ (වැලිවිටිය - දිවිතුර ප්‍රදේශය) අතිරේක විවාහ රෙජිස්ට්‍රාර් ධුරය	එම
11. ගාල්ල	ඇල්පිටිය	ගොඵවාමුල්ල ඕමන්ත කොට්ඨාසයේ උප්පැන්න මරණ සහ බෙන්තර වලල්ලාවිට කෝරළේ කොට්ඨාසයේ විවාහ (සාමාන්‍ය) රෙජිස්ට්‍රාර් ධුරය	එම

08-517

රෙජිස්ට්‍රාර් ජනරාල් දෙපාර්තමේන්තුව

මුස්ලිම් විවාහ රෙජිස්ට්‍රාර් තනතුරු - ගාල්ල දිස්ත්‍රික්කය

මෙහි පහත උපලේඛනයේ සඳහන් කොට්ඨාසවල ඇති මුස්ලිම් විවාහ, රෙජිස්ට්‍රාර් තනතුරු සඳහා ඉල්ලුම්පත් කැඳවනු ලැබේ.

01. ඉල්ලුම්කරුවන් අදාළ විවාහ ලියාපදිංචි කිරීමේ කොට්ඨාස තුළ ස්ථිර පදිංචියක් ඇත්තාවූ හා සෑහෙන දේපළක් හිමි ප්‍රදේශ වාසීන්ගේ සැලකිල්ල ලබන අයද විය යුතුය.

02. මෙම තනතුරු සඳහා මුස්ලිම් පුරුෂ පක්ෂයට පමණක් ඉල්ලුම් කළ හැකිය.

03. ඉල්ලුම් කරුවන්ගේ වයස අවුරුදු 21 ට අඩු නොවිය යුතු අතර, අවුරුදු 60 ට වැඩි නොවිය යුතුය.

04. ඉල්ලුම්කරුවන් විවාහක අය විය යුතුය.

05. අධ්‍යාපන හා අනෙකුත් සුදුසුකම් ආදිය පිළිබඳ අමතර විස්තර අදාළ දිස්ත්‍රික් ලේකම් කාර්යාල, ඉඩම් හා දිස්ත්‍රික් රෙජිස්ට්‍රාර් කාර්යාල, ප්‍රාදේශීය ලේකම් කාර්යාල, ග්‍රාම නිලධාරී කාර්යාල, ග්‍රාම සංවර්ධන සමිති සහ සමුපකාර සමිති ආදී කොට්ඨාසයේ ප්‍රසිද්ධ ස්ථානවල ප්‍රදර්ශනය කර ඇති දැන්වීම් වලින් බලාගත හැකිය.

06. මේ සඳහා අවශ්‍ය ඉල්ලුම්පත් අදාළ දිස්ත්‍රික්කයේ දිස්ත්‍රික් ලේකම් (දිසාපති) කාර්යාලයෙන් සහ ඉඩම් සහ දිස්ත්‍රික් රෙජිස්ට්‍රාර් කාර්යාලයෙන් ලබාගත හැක.

07. සම්පූර්ණ කරන ලද ඉල්ලුම්පත් 2005 සැප්තැම්බර් මස 12 වැනි දින හෝ එදිනට පෙර උපලේඛනයේ සඳහන් ලිපිනයට ලැබෙන සේ ලියාපදිංචි තැපැල් මගින් යැවිය යුතුය.

එල්. කේ. රත්නසිරි,
රෙජිස්ට්‍රාර් ජනරාල්.

2005 ජූලි මස 27 වැනි දින,
කොළඹ 11,
රෙජිස්ට්‍රාර් ජනරාල් දෙපාර්තමේන්තුවේ දී ය.

උපලේඛනය

දිස්ත්‍රික්කය	ප්‍රාදේශීය ලේකම් කොට්ඨාසය	ඉල්ලුම්පත් කැඳවන කොට්ඨාසය සහ නනතුර	ඉල්ලුම්පත් එවිය යුතු ලිපිනය
1. ගාල්ල	අක්මීමත	ගාල්ල දිස්ත්‍රික්කයේ, ගාල්ල දිස්ත්‍රික් කොට්ඨාසයේ (හාලිවල ප්‍රදේශය) මුස්ලිම් විවාහ රෙජිස්ට්‍රාර් ධුරය	දිස්ත්‍රික් ලේකම්, අතිරේක රෙජිස්ට්‍රාර් ජනරාල් ගාල්ල.

08 - 516

විභාග, විභාග ප්‍රතිඵල ආදිය

ශ්‍රී ලංකා දුම්රිය දෙපාර්තමේන්තුව

සහකාර ප්‍රාදේශීය ප්‍රවාහන අධිකාරී (යාන්ත්‍රික නොවන) තනතුරට බඳවා ගැනීමේ විභාගය - 2005 වර්ෂය

ශ්‍රී ලංකා දුම්රිය දෙපාර්තමේන්තුවේ සහකාර ප්‍රාදේශීය ප්‍රවාහන අධිකාරී (යාන්ත්‍රික නොවන) තනතුරු 03ක් සඳහා මෙයින් අයදුම්පත් කැඳවනු ලැබේ. පහත දක්වා ඇති ආදර්ශ ආකෘතිය අනුව පිළියෙල කරන ලද අයදුම්පත් 2005.09.05 දින හෝ ඊට පෙර දුම්රිය සාමාන්‍යාධිකාරී, දුම්රිය සාමාන්‍යාධිකාරී කාර්යාලය, නැ. පෙ. 355, කොළඹ 10 යන ලිපිනයට ලියාපදිංචි තැපෑලෙන් එවිය යුතුය.

02. ඉල්ලුම් කළ යුතු නිවේදන - අයදුම්පත මෙම නිවේදනය අවසානයේ දක්වා ඇති ආකෘතියට අනුව "A 4" ප්‍රමාණයේ කඩදාසියක දෙපැත්තම ප්‍රයෝජනයට ගනිමින් අපේක්ෂකයා විසින් ම සකස් කර ගත යුතුය:

- රජයේ/සංස්ථා පළාත්/රාජ්‍ය සේවයේ නියුතු නිලධාරීන් සිය ඉල්ලුම්පත්‍ර ආයතන ප්‍රධානීන් මගින් එවිය යුතුය. එසේ අයදුම්පත් එවන විට අයදුම්පතෙහි සඳහන් කරුණු සත්‍ය බවටත්, ඔහු සේවයෙන් මුදා හැරිය හැකි බවටත් ආයතන ප්‍රධානියා විසින් සහතික කර එවිය යුතුය;
- ඉල්ලුම් පත්‍රය බහා එවන කවරයේ වම් පස ඉහළ කෙළවරේ "සහකාර ප්‍රාදේශීය ප්‍රවාහන අධිකාරී (යාන්ත්‍රික නොවන) තනතුරට බඳවා ගැනීම සඳහා අයදුම්පත" යනුවෙන් සඳහන් කර එවිය යුතුය. ඉල්ලුම් පත්‍රය සෑම ආකාරයකින් ම සම්පූර්ණ හා නිවැරදි විය යුතුය;
- ප්‍රමාද වී ලැබෙන අයදුම්පත් හා ගැසට් නිවේදනයට අනුකූල නොවන අයදුම්පත් දැනුම් දීමකින් තොරව ප්‍රතික්ෂේප කරනු ලැබේ. ඉල්ලුම්පත් හෝ ඒ හා සම්බන්ධ ලිපියක් තැපෑලේ දී නැති වූ බවට කරනු ලබන පැමිණිලි සම්බන්ධයෙන් සලකා ලබනු නොලැබේ;
- අයදුම්පත් කැඳවන අවසාන දිනට අයදුම්කරුවන් සියලුම සුදුසුකම් සපුරා තිබිය යුතුය.

03. වැටුප් ක්‍රමය - වර්ෂයකට රු. 1,57,500 - 15 x 3,780 - රු. 2,14,200 (රා. ප. ව. 9/2004 අනුව) තනතුරට පත්ව අවුරුදු 03ක් ඇතුළත පළමු වන කාර්යක්ෂමතා කඩඉම් පරීක්ෂණයෙන් ද, අවුරුදු 07ක් ඇතුළත දෙවන කාර්යක්ෂමතා කඩඉම් පරීක්ෂණයෙන් ද සමත්විය යුතුය.

04. වයස් සීමාව. -

- අයදුම්පත් කැඳවන අවසාන දිනට අවුරුදු 18 ට නොඅඩු වූද අවුරුදු 45 ට නොවැඩි වූ ද අය විය යුතුය ;
- දැනටමත් රාජ්‍ය සේවයේ හා පළාත් රාජ්‍ය සේවයේ නියුක්ත වූවන්ට උපරිම වයස් සීමාව අදාළ නොවේ.

05. අධ්‍යාපන සුදුසුකම්. -

- පිළිගත් විශ්වවිද්‍යාලයක පළමු හෝ දෙවන පන්තියේ විශේෂ උපාධියක් ලබා තිබීම;

නැතහොත්

- ලත්ඩන් ප්‍රවාහන ආයතනය ආශ්‍රිත සාමාජිකත්වය (සී. එම්. අයි. එල්. පී. සහ දුම්රිය සේවයේ යටත් නිලධාරී ගණයට වැටෙන තනතුරක යටත් පිරිසෙයින් අවුරුදු 05 ක පළපුරුද්දක් හෝ එවැනි පිළිගත් ප්‍රවාහන ආයතනයක ස්ථිර තනතුරක යටත් පිරිසෙයින් අවුරුදු 10 ක පාලන පළපුරුද්ද, ඉන් අඩුම වශයෙන් අවුරුදු 05 ක මාණ්ඩලික ශ්‍රේණියක සේවා කාලයක් ඇති සහ අයදුම්කරනු ලබන දිනට අවුරුදු 05 ක පූර්වාසන්න සතුටුදායක සේවා කාලයක් තිබීම;

නැතහොත්

- පිළිගත් විශ්ව විද්‍යාලයක උපාධියක් සමග දුම්රිය සේවයේ යටත් නිලධාරී ගණයට වැටෙන ස්ථිර තනතුරක අවම වශයෙන් අවුරුදු 05 ක පළපුරුද්දක් හා අයදුම් කරනු ලබන දිනට පූර්වාසන්න සතුටුදායක සේවා කාලයක් තිබීම.
- (සතුටුදායක සේවා කාලයක් යනු පූර්වාසන්න අවුරුදු 05 කුළු සියලුම වැටුප් වර්ධක ලබා තිබීම සහ අවවාද කිරීමකට නොවැඩි දඩුවමක් ලබා නොතිබීම වේ).

06. සේවයට බඳවා ගැනීමේ ක්‍රමය. -

- ඉහත පස්වැනි ඡේදයේ දක්වා ඇති සුදුසුකම් සහිත අයදුම්කරුවන් විවෘත තරඟ විභාගයකට භාජනය කර එක් එක් විෂයයකට අවම වශයෙන් 60%ක වැඩියෙන් ලබා ඇති අයගේ කුසලතා අනුපිළිවෙලට අපේක්ෂකයින් අවශ්‍ය සංඛ්‍යාවක් රාජ්‍ය සේවා කොමිෂන් සභාවේ අනුමැතියෙන් පත් කරන ලද සම්මුඛ පරීක්ෂණ මණ්ඩලයක් මගින් සම්මුඛ පරීක්ෂණයකට භාජනය කර සුදුසුකම් පරීක්ෂා කර සුදුසුකම් සම්පූර්ණ කර ඇති වැඩිම ලකුණු ලැබූ අපේක්ෂකයින් තිදෙනෙකු තෝරා ගනු ලැබේ. සම්මුඛ පරීක්ෂණයේ දී ලකුණු දීමක් සිදු නොකෙරේ.